

50074- کیا کفار کے تہواروں کے متعلقہ تحفے فروخت کرنا جائز ہیں؟

سوال

ایک شیشہ فیٹری جہاں عطر کی بوتلیں اور شمع دان وغیرہ بنتے ہیں اور انہیں دوسرے ممالک میں فروخت کیا جاتا ہے۔ مجھے یہ اشیاء باہر بھیجنے کا انچارج بنانے کی پیش کش کی گئی ہے، لیکن فیٹری مجھ سے یہ مطالبہ کرتی ہے کہ نصاریٰ کے کرسس کے تہوار کے موقع پر کچھ خاص تحفے تیار کروں مثلاً صلیبیں اور مجسمہ جات، تو کیا یہ کام کرنا جائز ہے، اس لیے کہ اللہ تعالیٰ نے مجھے قلیل علم سے نوازا اور قرآن مجید حفظ کرنے کی سعادت بخشی ہے، جس کی بنا پر میں اللہ تعالیٰ سے اس معاملہ میں ڈرتا ہوں؟

پسندیدہ جواب

کسی بھی مسلمان کے لئے کفار کے تہواروں میں شرکت کرنا جائز نہیں چاہے وہ شرکت وہاں ان کے ساتھ حاضر ہو کر کی جائے یا پھر ان کے لیے وہ تہوار منانا ممکن بنایا جائے یا کوئی ایسی چیز اور سامان فروخت کیا جائے جس کا ان کے اس تہوار سے تعلق ہو یہ سب کچھ ناجائز ہے۔

شیخ محمد بن ابراہیم رحمہ اللہ تعالیٰ نے وزیر تجارت کو یہ لیٹر لکھا جس میں انہوں نے مندرجہ ذیل کلمات کہے:

محمد بن ابراہیم کی طرف سے جناب وزیر تجارت حفظہ اللہ کی جانب:

السلام علیکم ورحمۃ اللہ وبرکاتہ:

وبعد:

ہمیں بتایا گیا ہے کہ پچھلے برس کچھ تاجروں نے عیسائیوں کے لیے سال نو کے موقع پر خاص طور پر ان کے اس تہوار کے لئے باہر سے کچھ ہدیے وغیرہ منوائے اور ان ہدیہ جات میں عیسائی تہوار (کرسس) کا درخت بھی شامل تھا، اور کچھ مقامی لوگ ہمارے اس ملک میں ان کے تہوار میں شرکت کرنے کے لئے اسے خرید کر اجنبی عیسائیوں کو یہ پیش بھی کرتے رہے ہیں۔

اور یہ ایک منکر اور برا ہے اور ان کے لائق نہیں تھا کہ وہ ایسا کام کریں اور ہمیں اس میں کوئی شک نہیں کہ آپ اس کے ناجائز ہونے کا علم رکھتے ہیں، اور یہ بھی علم رکھتے ہیں کہ اہل علم اس پر متفق ہیں کہ اہل کتاب اور مشرکین کے تہواروں میں شرکت کرنے سے پرہیز کرنا اور بچنا چاہئے۔

اس لئے ہم آپ سے یہ امید رکھتے ہیں کہ آپ اس طرح کے ہدیہ جات اور ان اشیاء کو جو ان کے تہواروں میں استعمال ہوتی ہیں انہیں ملک میں لانے سے منع کرنے کا حکم جاری کریں گے۔

دیکھیں: فتاویٰ الشیخ محمد بن ابراہیم (105/3)۔

شیخ بن باز رحمہ اللہ تعالیٰ کو مندرجہ ذیل سوال پوچھا گیا:

کچھ مسلمان عیسائیوں کے تہواروں میں شرکت کرتے ہیں آپ اس بارہ میں کیا راہنمائی کریں گے؟

شیخ رحمہ اللہ تعالیٰ کا جواب تھا:

کسی بھی مسلمان مرد یا عورت کے لئے نضاری یا یہودیوں یا دوسرے کفار کے تواروں میں شرکت کرنا جائز نہیں ہے، بلکہ اسے ترک کرنا واجب اور ضروری ہے، اس لیے کہ "جس نے بھی کسی قوم کی مشابہت اختیار کی وہ انہیں سے ہے" اور رسول کریم صلی اللہ علیہ وسلم نے ہمیں ان کی مشابہت کرنے سے ڈرایا ہے اور ان کے اخلاق اختیار کرنے سے منع فرمایا ہے۔

اس لئے مومن مرد و عورت کو چاہئے کہ وہ اس سے بچ کر رہے، اور کسی مرد اور عورت کے لئے یہ جائز نہیں کہ وہ ان کے تواروں میں کسی بھی طرح کا تعاون کرے کیونکہ یہ توار غیر شرعی اور شریعت اسلامیہ کے مخالف ہیں، لہذا ان میں کسی بھی قسم کی شرکت کرنا جائز نہیں، اور نہ ہی ان تواروں کو منانے والوں سے کوئی تعاون کرنا جائز ہے، اور نہ ہی ان کا کسی بھی طرح سے مساعده اور مدد کرنی جائز ہے نہ تو چائے اور قہوہ بنا کر اور نہ ہی اس کے علاوہ کسی اور چیز کے ساتھ مثلاً برتن وغیرہ۔

اور اس لئے بھی کہ اللہ سبحانہ و تعالیٰ کا فرمان ہے :

﴿اور تم نیکی اور تقویٰ کے کاموں میں ایک دوسرے کا تعاون کرتے رہو اور گناہ اور برائی کے کاموں میں تعاون نہ کرو واللہ تعالیٰ سے ڈرو اللہ تعالیٰ بہت سخت سزا دینے والا ہے﴾۔

لہذا کفار کے تواروں میں کسی بھی طرح کی شرکت کرنا گناہ اور برائی کے کاموں میں تعاون کی ایک قسم ہے۔

دیکھیں : مجموع فتاویٰ الشیخ ابن باز (405/6)۔

صدی کے تواروں میں شرکت کے متعلق مستقل فتویٰ کمیٹی کے علماء کا بیان ہے :

شہیم : مسلمان کے لئے کفار کے تواروں میں کسی بھی طرح کا تعاون کرنا جائز نہیں ہے، اور اس میں : ان کے تواروں کو مشہور کرنا، اور اس کا اعلان کرنا، اور ان تواروں میں اس نئی صدی کا توار بھی شامل ہے، اور کسی بھی وسیلہ اور طریقہ سے ان تواروں کی دعوت دینی جائز نہیں، چاہے وہ پرنٹ میڈیا کے ذریعہ ہو یا الیکٹرانک میڈیا کے ذریعہ یا کوئی بھی وسائل اعلام کے ذریعہ ہو، یا رقمی تحفے اور گھڑیاں نصب کر کے، یا پھر یادگاری کپڑے اور دوسری یادگاری اشیاء جاری کرنا، یا سکولوں کی کاپیاں اور کارڈ چھاپنے، یا تجارتی ریٹوں میں کمی کر کے سیل لگانا یا مالی انعامات رکھنے، یا کھیلوں کا انعقاد کرنا، یا اس کی کوئی خاص علامت نشر کرنا۔ اھ

تو اس بنا پر میرے بھائی آپ کے لئے ایسی اشیاء تیار کرنے میں شرکت کرنی جائز نہیں جو ان کے تواروں میں استعمال ہوتی ہوں، بلکہ آپ اللہ تعالیٰ کے لئے اس ملازمت کو ترک کر دیں، ان شاء اللہ اللہ تعالیٰ آپ کو اس سے بہتر اور اس کا نعم البدل عطا فرمائے گا۔

واللہ اعلم۔